
~ -------------(उणप्नदत) 
असमप्रान्ते प्रणीतसाहित्यग्रन्थानां संस्कृतानुवादपरम्परा 


ड० कामेश्वर शुक्लः * 


भारतस्य पूर्वोत्तरप्रान्तेष्वग्रगण्यो वर्तमानश्चासमप्रदेशः पुरा मध्ययुगे चापि प्राग्ज्योतिषं, 
प्राग्ज्योतिषपुरं, कामरूपन्चेत्याख्यया समाख्यातमासीत्‌। गतपथब्राहमण-रामायण महाभारत-रघुवंशादिषु 
तन्नाम्नामुल्लेखो बाहूल्येनोपलभ्यते। अधुनाऽसम आसाम वेति लोकश्रुते सुप्रसिद्धेऽस्मिन्‌ तीर्थराज- 
लौहित्यसनाथे प्रदेणो प्राचीनकाले संस्कृतमाषाया अध्ययनं यथाऽऽसीत्‌, न्याय-मीमांसादि-पद-वाक्य- 
प्रमाणशास्त्राणां वा यथा मननमभवत्‌, स्मृति-पुराण-तत्र-ज्योतिषशास्त्राणां व्याकरण-काव्य-कोष- 
ग्रन्थानाञ्च यथा प्रणयनमजायत, ताम्रपत्रीकृतराजशासनानि तत्‌ सर्वं सर्वथा प्रमाणयन्ति। शिल्प 
साहित्यादीनामनुशीलने विख्यातेऽस्मिन्‌ प्रान्ते लौहित्यसिन्धोः प्रवर-प्रवाह इव शास्त्रानुशीलनमपि 
प्रचलितमासीत्‌। गच्छति काले क्षीणतायामापन्नायां शास्त्रपरम्परायामपि 
तत्तद्विषयाणामध्ययनाध्यापनपरम्परा सततं प्रवहमानाऽऽसीत्‌। अधुनाऽपि सा परम्परा किञ्चित्‌ हासं 
गताऽपि प्रवहमाना विद्यते । बहूनां संस्कृत-साहित्यग्रन्थानामसमीयभाषया अन्य्ेत्रीयभाषया चानुवादोऽपि 
बाहुल्येन प्राचीनकालादेव समजायत। इदानीमपि सैषाऽनुवादपरम्पराऽविरतं प्रवर्तमाना वर्तते। 
प्राचीनकालेऽत्र शतशः सुकवयोऽजायन्त, यैर्वि-रचिताः प्रशस्तयः ताम्रपत्रेषु अथवा प्रस्तरखण्डेषु 
उत्कीणस्सिन्ति। सम्प्रति षड्विंशतिसंख्यका उत्कीर्णलेखाः संकलिता आंगलमभाषया चानूदिताः बहुभिः 
बहुधा समालोचिताश्च दृश्यन्ते। ते चोत्कीरण्लिखाः ख्ीष्टीय-पल्वमशतकादारभ्य ख्रीष्टीयद्रादशशतक- 
पर्यन्तं विक्षिप्ता विद्यन्ते। ख्रीष्टीयद्रादशशतकस्य प्रथमार्द्धे संजातस्य राज्ञो धर्मपालस्य दशपद्यानि 
श्रीधरदासस्य सदुक्तिकणमिृते तथा च तस्थैव द्वित्राणि पद्यानि प्रसन्नसाहित्यरत्नाकरे सुभाषितरत्नकोशे 
च समुद्धृतानि सन्ति । अनेन चैतत्‌ सुनिश्चितं भवति यत्‌ संस्कृत-संस्कृतेरनुशीलने प्रदेशो ऽयं राष्टियसम्मानं 
लब्धवानासीत्‌। 

किन्तु असमीयमाषयाऽपरक्षेत्रीयमाषया च प्रणीतानां साहित्यग्रन्थानां संस्कृतानुवादः प्राचुर्येण 
दृष्टिपथं नायाति। मन्दायमानेयं संस्कृतानुवादपरम्परा अधुनाऽपि प्ररप्रवाहं नाप्नोति। परन्त्वेतेन 
असमप्रान्ते संस्कृतानुवादपरम्परा नासीत्‌, उताहो नास्तीति वक्तुं न शक्यते । यतोहि केचन स्वनामधन्याः 
विद्रंसो मनीषिणः, यैः कतिपयानामसमीयसाहित्यग्रन्थानां वंगीयसाहित्यस्य च न केवलं गद्यानुवादः, 
अपि तु प्यानुवादोऽपि सुविहितोऽस्ति, संस्कृतानुवादपरम्परा च संरक्षिता संवर्धिता च विद्यते। 

तादृशेषु पण्डितेषु आचार्यः मनोरल्जनशास्व्रिमहाभागः अन्यतमः । असमप्रान्तस्य दर ङ्ध-मण्डलान्तर्गत- 


# [07. [सगााट्ञाष्वा" ञात्त, एार2ा९550, [दकाल र ऽ ताअ, जगाल ताण. 


भेरुवाग्रामवास्तव्योऽसौ आचार्यः मनोरल्जनशास्त्री एकादशाधिकोनविंशतिशततमे (1911) वर्षे 
मार्चमासस्थैकादशे दिनाङ्क जनिमलभत । संस्कृतवाडमयस्य मूर्तो विग्रह इव विराजमानः प्रतिभया मनीषया 
श्रुतेन चानुशीलनेन देदीप्यमानः सुधीरयं व्याख्यानविरचनादिभिः जनानां मनांसि रल्जयन्‌ (मनोरञ्जन 
इति स्वनाम्नः सार्थकतां व्यधात्‌ । आजीवनं संस्कृतं सेवमानः कविवरः शास्त्रिमहोदयः असमीयसाहित्यस्य 
असमीयसंस्कश्चापि पाण्डित्यपूर्णविचारविश्लेषणादिभिर्महतीं ख्यातिं प्राप्तवानासीत्‌। शास्त्रिमहोदयस्य 
अनन्यसाधारणरूपा कृतिर्भवति “केतकी-काव्यम्‌” इति। तस्येद सर्वप्रथममुपलब्धं संस्कृतानुवादकाव्यं 
समस्ति। 
कविरत्नः रघुनाथचौधारिमहोदयः असमीयासाहित्यस्य अन्यतमो विशिष्टः कविरस्ति। सः प्रायशः 
विहगानां तथा प्रसूनानां विषये एव असमीयभाषया काव्यानि विरचयति। कविरत्नस्य 
रघुनाथचौधारिमहोदयस्य विहगविषयकानां कवितानां तथाविधं बाहुल्यं तथाविधल्च चारुत्वमस्ति येन 
सः "विहगी कविः" इतिनाम्नैव परामृश्यते । तस्यैव कविरत्तस्य केतकीकाव्यम्‌' नाम एकं स्वतन्त्रं विशिष्टल्व 
खण्डकाव्यमस्ति यत्र नैकानि पद्यानि सर्गाऽपरपययिमूतेषु तरङ्केषु विभक्तानि सन्ति। केतकी' - नाम 
विहगविशेषः असमीयभाषायां केतेकीनाम्ना प्रसिद्धः। वसन्तर्तौ परिदृश्यमानो विहगोऽयं प्रातः सायन्चव 
सुललितं गायन्तितस्ततो विचरति । तस्यैव केतेकी-काव्य' इति असमीयकाव्यस्य संस्कृतभाषया केतकी- 
काव्यम्‌' इति नाम्ना शास्त्रिमहोदयेनानुवादः कृतो विद्यते। अनुवादकेन शास्त्रिमहोदयेन केतेकीति 
विहगविशेषो वसन्तकालिकदूतरूपेण स्वीयानुवादकाव्ये प्रतिपादितोऽस्ति। केतकी-काव्यस्याद्ेषु 
विंशतिपदयेषु केतेकीति विहगः कुत आयातः ? क्व वा गच्छतीति बहुविधप्रष्नैः सार्द्धं मानवदुःख-कष्टयोः 
विहगस्यानन्दस्य च मध्ये यत्‌ वैभिन्त्यमस्ति, तस्योल्लेखः कृतो वर्तते । तथाहि - 
कस्मात्‌ कुतो वा ललिते त्वमागता 
कां वा दिशं सम्प्रति गन्तुमीहसे। 
उड्डीयमाना कथमेकला सती 
वभ्रम्यसे दूरमहो विहायसा ॥ 
विहाय लोको लयमेत्य निर्जनं 
विहद्धमे लङ्घितलोकलोचनस्‌। 
किमाशया तेऽविदितार्थया कया 
गिरा चिरं रौषि न बुध्यते मया ॥' 
एतद्‌ पद्यद्रयमधोलिखितेनासमीयपद्येन तुलनीयं भवितुमर्हति - 
क"र परा तड आहिलि सोनाद 
कोन दिशे याव उरि, 
किय वा फुरिे दूर-दूरनित, अकलेइ घूरि-घूरि ? 


लोकालोक एरि निजान भूमित 
नुबुजा भाषारे तड्‌ । 
कि मात माति किहर आशात 
नुबुजों विहगी मड ॥ 
केतेकीति विहगस्य कूजनेन अनुप्राणितस्य प्रकृतिराजस्य विभिन्नानां प्रसूनादिपदार्थनिां कीदृशी प्रतिक्रिया 
भवति, मानवहदयेषु च कीदशी उत्कण्ठा आविर्भवति, भक्तानां हृदयेषु च कीदृशी प्रशान्तिः 
समुदेतीत्येवंविधा विषयाः कविवरेण रघुनाथचौधारिमहोदयेन स्वीयकाव्ये ऽस्मिन्‌ वर्णिताः वर्तन्ते। 
अनुवादकेन शास्व्रिमहोदयेनापि मूलस्य सौन्दर्य यथा लेशतोऽपि विलुप्तं न स्यात्‌ तथा अनूदितमस्ति। 
द्वितीय-तरङ्धस्यासमीयभाषामयं प्रथमं पद्यं यथा - 
वसन्त आहिल आमे मलियाले 
कठाले पेलाले मुचि। 
मदालापी कुली तोके चावल 
आहिषे मूरटो चूंचि ॥ 
अस्य पद्यस्य संस्कृतानुवादो यथा - 
प्राप्तो वसन्तः सहकारकाननं 
सकुट्मलं ते पनसाः सकोरकाः। 
त्वामेव द्रष्टं मदमत्तकोकिलः 
सीमन्तवात्‌ स्वादुवचा उपागतः ॥ 
मूलस्य केतेकी-काव्यस्य द्वितीय-तरङ्के केतकीविहगस्य गीतस्य प्रणंसाऽधिगम्यते। तत्रत्यमसमीय- 
भाषापद्यमस्ति- 
ललित लयेरे पुरवी सुरत 
गालि तड ईश-गान। 
उल्ल चौदिशे प्रेमर तरद्ध 
जुरालि भक्तर प्राण ॥ 
अत्र कविः विहगं सम्बोध्य यद्‌ कथयति तदेव शास्त्रिमहोदयोऽपि संस्कृतानुवादे प्रकाशयति । तथाहि - 
गीतं त्वया यल्ललितं लयान्वितं 
विभोर्गुणाल्यं पुरवीस्वरेण तु। 
सर्वा दिशः प्रेमतरद्धितास्ततो 
भक्तस्य प्राणा किल शीतलीकृताः ॥ 

अपि च मूले यथा - 
मधुरिमामय मधु-कण्ठे तोर 
मधुर सद्खीत ढाले। 
मधुरे मधुरे मधुमय करि 
माधवी माधुरी खेले ॥ 
अस्य संस्कृतानुवादः यथा - 
माधुर्यपणत्‌ मधुकण्ठतस्तु ते 
संगीतमाधुर्यमिदं प्रव्तति। 
माधुर्यमेव मधुरेण संगतं 
मधुप्रभूतं रमते च माधवी ॥ “ 
मूलकाव्यस्य तुतीयतरङ्धे शकुन्तला-दुष्यन्तयोः, दमयन्ती-नलयोः, कृष्ण-वृन्दावनयोः, गोपीकृष्णयोश्च 
प्रेमाख्यानानां वनिं प्राप्यते। अस्मिन्‌ तरद्धै एव वस्त्रवयनयनत्त्रे वस्त्रवयनं कुर्वतीनां वराद्धनानामपि 
चित्रणं चित्रितमस्ति। चतुर्थे तर ङ्ख परमात्मिकस्य तत्त्वस्य विषये स्वाभिमतं कविरत्नेन मूलकाव्ये 
प्रकटितमस्ति। अन्तिमे पञ्चमे च तरद कविरत्नः चौधारिमहोदयः केतेकीविहगे अन्तधनिं संप्राप्ते सति 
गभीरं शोकं प्रकाशितवानस्ति। 
शास्त्रिमहोदयस्य संस्कृतानुवादेन काव्यगतं चारुत्वं परिदृश्यज्च समधिकं सजीवं हृदयस्पर्शि च संजातं 
वर्तते। कविः लोकप्रिया: सर्वजनविदिताश्च प्रणयकथाः मनसिनिधाय केतेकी-विहगस्य सुमधुरेण 
एेश्वरीयस्वरेण सह तासां प्रणयकथानां संयोगं स्थापितवानस्ति। कुबेरस्याभिशपेन प्रियतमारहितस्य 
यक्षस्य विरहजन्यशोकं प्रकाशयन्‌ शास्त्रिमहाभागः कथयति - 
यक्षः कदाचित्‌ प्रियसद्धमोहितः 
पुराऽकरोत्‌ स्वाधिकृतावहेलनस्‌। 
स स्वामिशापेन ततस्तिरस्कृतो 
वहिस्कृतश्चाप्यलकाख्यधामतः ॥3 
असमीयमाषामयं मूलं पद्यं यथा - 
प्रियर सद्धत मत्त थाकि यक्षे 
अवहेलि निज काम। 
प्रभुर शापत दण्ड पाइ पिद 
त्यजिले अलकाधाम ॥ 
अनुवादको ऽनुवादे मूलक्वेः कथावस्तु वाचोविन्यासं चातिक्रम्य नैव गन्तुं प्रभवति । केतकीकाव्ये कविः 
विहगं प्रतीकरूपेण गृहीत्वा अपारे काव्यसंसारे विचरति । विहगस्य कूजनं श्रुत्वा कविरतीतमनागतं सर्वमेकत्र 

कल्पनाचित्रेण चित्रयति। तादृशस्य काव्यस्य संस्कृतभाषायां समारोपणं न केवलं पाण्डित्यमपि तु 
कल्पनाप्रौदित्वमपि तस्य सुकवेः प्रकटीकरोति। तथाहि - 
यद्गानमाकर्ण्य सुनेस्तदाश्वमः 
उन्मन्नितश्चापि निमन्जितोऽभवत्‌। 
स्वरेण तेनैव ततो महाकविः 
शाकुन्तलं कल्पितवार्‌ सुनाटकस्‌ ॥ 
अस्यासमीयभाषापद्यं यथा - 
यिरि गीत शुनि ऋषिर आश्रम 
हइच्िल ज्वलाकला। 
सेड सुरते ने रचे महाकवि 
महानाट शकुन्तला ? 
अत्रेदं प्रणिधानयोग्यं भवति यत्‌ केतकीकाव्यमेव आचार्यमनोरज्जनशास्त्रिमहाभागस्य ईशवीये 
1964 तमे प्रकाशिता संस्कृतभाषामयी सर्वप्रथमा कृतिः भवति । किञ्च असमप्रान्तीयं सर्वप्रथमम्‌ 
संस्कृतानुवादकाव्यमपि भवति तस्येदं केतकी-काव्यम्‌' इति। 
यथा मया प्रागेवोक्तं यदसमीयसाहित्यकेत्रे प्राचीनेषु साहित्यकारेषु रघुनाथचौधारिमहोदयोऽत्यन्तं 
प्रसिद्धः| अस्थैवापरा कृतिरस्ति “नवमल्लिका” इति। गुवाहास्याः नातिदूरे लाओपारानामके ग्रामे 1878 
तमे वर्षे संजातेन रघुनाथचौधारिमहाभागेन असमीयभाषया विरचिता 'नवमल्लिका' नामधेया कृतिर्भवति 
एकः कथासंग्रहः कथा-सन्दोहः वेति। नवमल्लिका-नामकं गद्यमयं कथाकाव्यमिदं 1958 तमे वर्षे 
प्रकाशितमासीत्‌। असमीयभाषयाप्रणीतेऽस्मिन्‌ कथाकाव्ये गद्यकाव्ये वा नवसंख्यकाः कथाः संकलिताः 
सन्ति। अस्य नवमल्लिका-नामधेयस्य कथाकाव्यस्य संस्कृतानुवादं विपिन-चन्द्र-गोस्वामिमहोदयः 
कृतवानासीत्‌। संस्कृतानुवादेन सह 1964 तमे वर्षे अस्य कथाकाव्यस्य प्रकाशनं संजातमासीत्‌। विपिन- 
चन्द्रगोस्वामिमहाभागः असमप्रान्तीयपण्डितेषु सुप्रसिद्धः । तदानीन्तनकामरूप-जनपदान्तर्गत-नलवारीसत्रे 
कार्तिकमासस्य विणो दिनांके 1831 तमे शकवर्षे असौ जनिमलमत। असौ संस्कृत-टोलइति नाम्ना 
समाख्यातस्य गुवागाटीस्थितस्य मुनिकुलाश्रमवैदिकविद्यालयस्य आजीवनमध्यक्षस्तथा प्रधानाध्यापक 
आसीत्‌। गौहाटी-विषश्वविद्यालयस्य स्तनातकोत्तरसंस्कृतविभागेऽपि पञ्चवर्षाणि यावदसौ अध्यापनं कृतवान्‌। 
गौहारीविश्वविद्यालये नियुक्तेषु पारम्परिक प्राचीन-पण्डितेषु गोस्वामिमहोदय एव सर्वप्रथम इति 
विशेषभावेन उल्लेखनीयमस्ति। 
नवमल्लिकायां पुष्पम्‌, अवहेलितं तृणम्‌, चन्द्रमल्लिका, तन्मयता, प्रेम्णोजयः, मौनवेदना, 
जीवनाभिलाषः, प्रदीपाधारः प्रदीपश्च, गोमयापसारणपात्रम्‌ आतपञ्चेति शीर्षकः नव संख्यकाः कथाः 
संकलिता अनूदिताश्च वर्तन्ते। संस्कृ तानुवादस्य मुख्यं कारणं विनिर्दिशन्‌ अनुवादकः 

विपिनचन्द्रगोस्वामिमहोदयः स्वयं लिखितवानस्ति यत्‌ - कविवरश्रीरघुनाथचौधारिकविरत्नविरचित- 
नवमल्लिकाया भारतवर्षस्य विभिन्नराज्यानां संस्कृतविद्रांसोऽपि रसास्वादं कुर्वन्त्विति संस्कृतानुवादकरणस्य 
मुख्यं कारणमेतदेवेति'। 

नवमल्लिकायाः तस्यायमनुवादः म्‌लानुगः सर्वथा सरलश्च । 
रघुनाथचौधारिमहोदयस्यानुकरणीयगद्यशैल्या भाषान्तपरिणामो यद्यपि दुष्करस्तथापि 
ग्रन्थस्यस्यावलोकनेन गोस्वामिनोऽनुवादः सफलीभूतः प्रतिभाति। उदाहरणार्थं तन्मयतेति-शीर्षक- 
कथानुवादस्य कश्चन अंशः उल्लेखमर्हति। तथाहि - 

““निराणाया अन्तो नास्ति। व्यर्थतां पुरस्कृत्यैव जीवनस्य चल्वला गतिः प्रचलति। 
तथाप्यहमकामयेऽनाघ्रातवगुष्ठित-मनोहर-कुसुमं सौन्दर्याभरणालड़कृत-यौवन-सुलभकमनीयां रमणीयां 
च कान्तिं, आकुज्चितकेशरके शगु च्छवेणीविन्यासम्‌, अपार्थिवरूपसौरभयोरपूर्वसमवेशं, धीर- 
समी रणहिल्लोलितनृत्यभद्किमां, कामगन्धविहीनां मादकतापूर्णा तां लोलुपां दृष्टिम्‌। अपि 
चाकामयेऽप्सरःकण्ठविनिन्दिताम्‌तनिस्यन्दिन्याः प्रहेलिकामय्या लज्जिताया विहद्किन्या 
गगनप्लावितस्फुट गीतितरङ्घम्‌। प्रभातस्य तरुणारुणोदयेन सह दिग्दिगन्तप्लाविमधुरस्वरलह रीम्‌, 
वसन्तप्रभातस्निग्धताम्‌ अनवद्यरूपमुग्धताम्‌, वैशाखस्य मध्याहनातपे 
सुशीतलश्यामलपल्लवितगिरिपादपस्नाविनीं सुदीर्घसुरस्यपीयूषधा राच्च” इति। 

तदित्थमसमप्रान्तस्य अन्यतमस्य कविश्रेष्ठस्य काव्यरसास्वादं गीर्वाणवाण्या प्रकटीकुर्वता 
गोस्वामिमहोदयेन सर्वदा श्लाघनीय यत्नः कृतः, संस्कृतसाहित्यनिधिः संवर्द्धितः संस्कृतसमाजस्य च 
महान्‌ उपकारः साधितः वर्तते। 

असमीयभाषाविरचितः "यमर घरत जीया मानुह' (यमगृहे जीवितः मानवः) इत्याख्यः उपन्यासः 
त्रैलोक्यनाथगोस्वामिनः प्रसिद्धा कृतिः। अयमुपन्यासः “जीवितः मानवः” इति नाम्ना भगवान चन्द्र 
गोस्वामिना संस्कृते अनूदितो वर्तते। भगवान चन्द्र गोस्वामी नलवारी-जनपदान्तर्गत-नामकोनासत्रस्य 
प्रसिद्धः पण्डितः, नलबारी-संस्कृत-महाविद्यालयस्य चाध्यापक आसीत्‌ । किन्तु संस्कृते अनूदितोऽयमूपन्यासः 
अद्यावधि प्रकाशितः नास्ति। पाण्डुलिपिः सुरक्षिताऽस्ति न वेति निश्चयेन वक्तुं न शक्यते। यतोहि 
मयाऽनुवादकस्य भगवान-चन्द्र-गोस्वामिनः परिवारसदस्यैः सार्द्धं संपर्कः कृतः, किन्तु सुखावहं उत्तरं 
नाधिगतम्‌। 

संस्कृतभाषा-शिक्षा-प्रचारे असमप्रान्ते प्रतिष्ठापितेषु सत्रेषु आउनीञआटीसत्रस्य विशिष्टमवदानमस्ति। 
दत्तदेवगोस्वामीति नाम्ना सुपरिचितस्य एतद्‌सत्राधिकारिणः श्रीश्रीदेवदत्तदेवगोस्वामिनः निर्देशक्रमेण 
श्रीधरकन्दलीमहोदयस्य असमीयबालकथासाहित्यस्य कानखोवा' नामकस्य महामहोपाध्यायेन 
श्रीधीरेश्वराचार्येण संस्कृते अनुवादः कृतोऽस्ति संस्कृतानुवादग्रन्थस्य संज्ञा भवति (कर्णखादक' इति। 
अस्मिन्‌ सन्दर्भे उल्लेखनीयमस्ति यत्‌ अस्यानुवादकः कविरत्नः धीरेष्वराचार्यः 'वृत्तमल्जरी' नामकं 
प्रसिद्धं छन्दःविषयकं ग्रन्थं विरचितवानासीत्‌। 

असमप्रान्तीयाः संस्कृतसाहित्यकाराः सुकवयो मनीषिणश्च न केवलम्‌ असमीयभाषाविरचितस्य 

साहित्यस्य अपि तु असमीयभषेतरमारतीयभाषासाहित्यस्यापि संस्कृते अनुवादं कृतवन्तः सन्ति । विश्वकवेः 
रवीन्द्रनाथठाकुरस्य सुप्रसिद्धस्य 'गीतान्जनलि'-नामक-काव्यस्य संस्कृतानुवादः असमप्रान्तीयकविद्रयेन 
कृतोऽभिलक्ष्यते। तयोरन्यतमो विद्यते शिलचरवास्तव्यः अध्यापकः कामिनी-कुमार-अधिकारी, 
नलवारीमण्डलनिवासी गौरीदत्त शर्मा चेति। अनयोः कामिनी-कुमार-अधिकारिणः गीतान्जलेः संस्कृत- 
पद्यानुवादः छन्दप्रयोगभाषासौष्ठवदृष्स्या मनोज्ञः प्रतिभाति किन्तु अत्रेदमुल्लेखनीयमस्ति यत्‌ कामिनी- 
कुमार-अधिकारिणः गीताज्जलेः कतिपयानां प्रायशः प्चविंशति-पद्यानामेव संस्कृतेऽनुवादोऽकारि। श्रीमता 
गौरीदत्तशर्मणा च समग्रस्य 'गीतान्जलि'-नामककाव्यस्य संस्कृते पद्यानुवादोऽक्रियत। कामिनी-कुमार- 
अधिकारिणः अनुवादग्रन्थः 1961 शततमे वर्षे तथा च गौरीदत्तशर्मणः ईशवीये 2002 तमे वर्षे प्रकाशितो 
वतति। अधिकारिमहोदयः स्वीयानुवाद-ग्रन्थस्यादौ षडिभः श्लोकैः कवि-मद्खलं प्रस्तौति। तथाहि - 

शान्तं काव्यवघूः सुधा-सुमधुरा वाल्मीकितः प्राक्तनात्‌ 

संस्कारादनुवेदनेन जनिता छन्दोमयी भारती । 

यां लब्ध्वा कविशीर्षतामुपगतः सद्यः कृतार्थो मुनिः 

रम्यं रामकथामृतं शुभयुतं कृत्वा चिरं निर्वृतः ॥ 

व्यासः सत्यवतीसुतो विरचयन्‌ काव्यमृतं भारतं 

यां नत्वा प्रयतः सतां बहुमतः स्थानं गतः शाश्वतम्‌। 

जाड्यं मूढधियो निहत्य कृपया काव्यध्रियं या ददौ 

नाम्ना कालिः पदं ध्रिताय सुतरां पुत्रीकृताय स्वयम्‌॥ 

राष्ट्री संगमनीं नयप्रणयिणीं चेतश्चमत्कारिणीं 

कृत्वा काव्यकथां यशोऽम्बुजरविर्यत्स्नेहतो भारविः। 

यत्स्मृत्त्योत्तर-रामवृत्तमधुरं श्रीकण्ठ-कण्ठार्पितं 

भासः स्वप्नमयं सुकाव्यमकरोद्‌ यत्प्रीतिस्निग्धाक्षरम्‌॥ 

श्रीहर्षो मधुमत्पदानुसरणादत्येति सवपिदं 

दण्डी लब्धवरः कवित्वमुखरो विज्ञातकाव्याकरः। 

कीर्तिरमर्तृहरेर्जयोऽस्ति जयदेवस्येति यस्याः कृपा 

माघे सर्वगुणा वसन्ति-वचनं यस्या महिम्नः फलम्‌॥ 

भट हद्यकथा-विशेषवचनान्मुग्धास्ति कादम्बरी 

सृष्टेश्चारुतया वसन्तपृतना स्वर्णायते शद्रकात्‌। 

विष्णु शर्मकविर्नय-प्रणयनात्‌ स्वर्गे च लोके श्रुतः 

यस्या मातुरिमे भवन्ति सुतकाः सा गीः कथं खिद्यति॥ 

भिन्ने भिन्नगुणं सुकाव्यरचनं स्थानानुरूपं सती 
दृष्ट्वा भावमयी सुचिन्तनमनः खिन्नेन तृष्णीं स्थिता 
पत्रं सर्वगणं कवित्वशरणं स्वाङ्कुस्थमाकाङ्क्षती 
परासूतैकतमं रवीन्द्रजननी प्रज्ञोज्ज्वलं भारतम्‌ ॥* 
तदेवमत्र वाल्मीकि-व्यास-कालिदास-मारवि-भासःश्रीहर्ष-दण्डि-भर्तृहरि-जयदेव-बाणभटु- 
विष्णुशर्म-रवीन्द्रनाथ-ठाकुरप्रभूतिकवीनां प्रणस्तिं विधाय गीर्वाणगिरः महत्तवल्वाभिधाय श्लोकेनैकेन 
गुरुवन्दनं च कृत्वा अधिकारिमहोदयः अनुवादविषयकं स्वाभिमतं प्रतिपादयति । तद्यथा - 
शब्दानामनुवादनं भवति वे शक्त्या तदर्थान्वितं 
रागाणामिह तत्‌ कथं नु भविता तस्मिन्‌ प्रयासः कृतः। 
तद्दत्तैः कुसुमे रथः कविगुरावेष प्रणामाज्जलि - 
विद्रांसो गुणलेशमातव्रसुखिनः सम्पूर्यतां स्वैर्गुणैः ॥ 
अधिकारिमहाभागस्य गीतान्जलेः संस्कृतानुवादस्य कतिपयपद्यानि यथा - 
अद्यापि तन्नहि मया कृतमस्ति गीतं 
गातुं यदच्रभुवने समूुपागतोऽस्मि। 
अद्यापि केवलमहो स्वरसाधनैव 
गानाय चित्रमुदितं भवतीति मात्रम्‌॥ 
अद्यापिनो स इह मे समुदेति रागो 
वाणी न सा समुदिता शरुभरूपबद्धा। 
गीताय मानसमिह स्थिरतां न वेत्ति 
पुष्पं न तद्‌ विकसितं पवनः प्रवाति ॥ 
दृष्टं न तस्य वदनं वचनं श्रुतं नो 
मात्रं पदध्वनिरसौ श्रुत एव साक्षात्‌ । 
द्वारस्य मे निकटतः स इतः प्रयाति ॥ 
सर्वं तदासनकृतौ क्षपितं दिनं मे॥ 
परज्ज्वालिता न हि गृहे मम दीपवर्तिं - 
स्तस्यारतिः कथमहो निलये मम स्यात्‌ 
आप्तुं तमेव सुचिरं धृतचित्त आसे - 
नाद्यापि स प्रियतमः समवाप्त आस्ते 
नाद्यापि स प्रियतमः समवाप्त आस्ते ॥ 
असमीयमाषया विरचितः अन्तरीप नामकः उपन्यासः असमप्रान्ते प्रसिद्धः । अस्योपन्यासग्रन्थस्य 

प्रणेताऽस्ति ड*भवेन्द्र नाथ शडइकीयामहोदयः। अस्योपन्यासस्यापि गीताज्जलेः संस्कृतपद्यानुवादकः 
गौरीदत्तशर्ममहोदयः संस्कृतमाषया अनुवादं कुतवान्‌ अस्ति। तस्यायमनुवादः 'पञ्चकन्या'-नामक- 
त्रेमासिक-संस्कृत-पत्रिकायां धारावाहिकरूपेण प्रकाशितो वतति । किन्तु पुस्तकाकारे अस्य प्रकाशनमिदानीमपि 
नैव संजातमस्ति। 

तदित्थसमप्रान्ते प्रणीतसाहित्यग्रन्थानां संस्कृतानुवादः, प्रकाशिततानाल्च संस्कृतानुवादग्रन्थानां संख्या 
भूयसी नास्ति, तथापि अनेनेदं विस्पष्टं प्रतिभाति यत्‌ असमप्रान्तीयाः संस्कृतसेवकाः वरेण्याः विद्वांसो 
मनीषिणश्च गद्य-पद्योभयविधमपि साहित्यं संस्कृते अनूद्य संस्कृतानुवादपरम्परां संरक्षितवन्तः सन्ति, 
तन्माध्यमेन च संस्कृतसाहित्यभाण्डारं वर्द्धितवन्तो वर्तन्ते, संस्कृतभाषायाः संस्कृत-शिक्षायाश्च प्रचारे 
प्रसारे चापि महदवदानं दत्तवन्तः सन्ति। 

पुष्पप्रदीपः - एका समीक्षा 


ड० उपमा वर्मन डेका * 


अवतरणिका 

विशालसंस्कृतसाहित्यं प्रकृतिवर्णनसमृद्धम्‌। प्रकृतेः वृक्षलतागल्मपुष्पफलादीनामपूर्ववण्निन 
हदयावजकेयं साहित्यराजिः। वैदिककालादेव धममानुरक्ता भारतीयजनाः सुखसमृद्धिसौभाग्यलाभार्थ 
देवानां देवीनाल्वोपासनायां पूजायां वा निरताः सन्ति। तत्पूजने तदुपासनायां वा पुष्पपत्रफलादीनां 
प्रयोगः लक्षणीयः । संस्कृतसाहित्ये केषुचिद्‌ ग्रन्थेषु शास्त्रेषु वा पुष्पादीनां व्यवहारविषयकं वर्णनमुपलभ्यते । 
एतादृशं पुष्पविषयकविविधवर्णनसम्बलितमेकं पुस्तकमस्ति 'ुष्पप्रदीपः**। पुस्तकमिदं अद्यापि न मूद्रितम्‌। 
हस्तलिखित (पाण्डुलिपि) रूपेणैव प्राप्यते। पुष्पिकायाः उद्धृत्यनुसारेण 
श्रीकेशवाचायत्मिजानन्ताचायपिरनामधेयः महादेवशर्माऽस्य पुस्तकस्य रचयिता । शाके पक्षग्रहाश्वचन्द्र' 
अर्थात्‌ १७९२ शकाब्दे पुस्तकमिदं लिखितमस्ति। अस्याः पाण्डूलिपेः दर्घ्यं षटत्रिंशत्‌ छे.मि. परिमितं 
प्रस्थञ्च एकादश च्रै.मि. परिमितम्‌। तालपत्रेषु संस्कृतभाषया असमीयालिप्या लिखितेऽस्मिन्‌ पुस्तके पत्र 
(फोलिओ) संख्या अस्ति चतुर्दश, पृष्ठासंख्या अस्ति त्रयोविंशतिः । प्रत्येकपृष्ठायाः पक्तिसंख्या अष्टतः 
एकादशपर्यन्तं प्रत्येकस्यां पक्तौ अक्षरपरिमाणं भवति प्रायः चतुःषष्ठिः । ग्रन्थस्य आदौ प्रणम्य माधवं 
देवं विलोक्य वहुसंग्रहान्‌ । अथ पुष्पप्रदीपः महादेवेन लिख्यते। २ इत्यनेन श्लोकेन पुस्तकमिदं वहुषु ग्रन्थेषु 
आधारितमिति ज्ञायते । तेषु देवी-स्कन्द-मत्स्य-ब्रह्म-वामन-भविष्य-कालिकाख्यानि पुराणानि नारदीयतन्त्र- 
तन्त्रसागर-योगिनीतन्त्रेति तन्त्रग्रन्थाः आचारादर्शं-शिवाच्ल नचन्द्रिका-श्रीतत्त्‌ वचिन्तामणि- 
स्मृतिसागरादयः ग्रन्थाः उल्लेखयोग्याः सन्ति । पुष्पप्रदीपाख्यं पुस्तकमिदं प्रायः श्लोकेषु उपनिबद्धमस्ति, 
परन्तु मध्ये मध्ये कृत्रचित्पुष्पविशेषस्य समार्थकशब्दस्य तथा कुत्रचित्‌ ग्रन्थकारस्य स्वीयाभिमतस्योपस्थापनं 
कृतं वतति। अत्रोपनिबद्धविषयवस्तुनः एका समीक्षा प्रस्तूयतेऽस्मिन्‌ शोधपत्र । 
पुष्पप्रशसा 

पुष्पप्रदीपे वर्णनीयविषयेषु प्रथमतः विद्यते पुष्पप्रशंसा । देवीपुराणस्य उद्धृत्यात्र पुष्पमहिमा वर्ण्यते 
यत्‌ चराचराः सकलाः सदा पृष्पवशाः भवन्ति सर्वे देवाश्च पुष्णे एव निविष्टाः सन्ति । पुष्पस्य विभिन्नेषु 
अंशेषु देवानां निवासस्थानानि प्रद््यन्ते यद्‌ ब्रह्मणो निवासः पुष्पमूले तथा केशवस्य निवासः पुष्पमध्य 
एव । अन्ये देवाश्च पुष्पस्य दलेष्वेव तिष्ठन्ति। तदुक्तमस्ति - 

पुष्पमूले वसेद्रृहमा पुष्पमध्ये च केशवः। 
पुष्पाग्रे संस्थितो नित्यं सर्वे देवाः स्थिता दले ।।* 

अपि तु पुष्पगतं ज्योतिरस्ति परं ज्योतिः! पुष्पं त्रिवर्गसाधनं तथा तुष्टि-श्री-पुष्टिसाधनमस्ति। 
धर्मकामार्थदायिनी देवी अपि पुष्पै प्रसन्ना स्यात्‌।* न केवलं देवीदेवाभ्यां ब्राटमणेभ्योऽपि सुवर्णशतदानस्य 
फलपरिमितं फलं लब्धुं शक्यते कुसुमशतदानेन । अतो नराः भक्तिभावेन प्रीतिकरः पुष्पैः देवान्‌ देवीश्च 
पूजयेयुः । भगवतः जनार्दनस्य कृते सुवर्णरत्नवित्तेभ्योऽपि पुष्पं प्रियतरमस्ति। अतः पुष्पद्वारापूजनेन तस्य 
यत्परिमाणा प्रीतिर्जायते तन्न केनापि पुष्पभिन्नवस्तुना पूजनेन । तत्प्रत्याययितुं निम्नोक्तः श्लोकः 
पयप्तोऽस्ति। 

न स्वर्णेन न रत्नेन न वित्तेन भूरिणा। 
तथा प्रसादमायाति यथा पुष्पर्जनार्दनः । +! 

पुष्पाणां प्रकारभेदाः 

राघवभटुकृततन्त्रमन्त्रप्रकाशस्य उद्धृत्या पुष्पाणां पञ्चविधत्वमुपस्थाप्यते ग्रन्थकारेण महादेवेन । 
परमपरमूत्तमं मध्यममधमन्चेति पुष्पाणां पञ्चप्रकारकत्वम्‌। तदेव विशिष्यते यत्‌ सुवर्णनिर्मितं पुष्पं परमुच्यते, 
चित्रवस्त्रकन्त्वपरम्‌। तथा वृक्षगुल्मलतानां पृष्पमृत्तमम्‌ पत्रतोयाद्यधमं फलात्मकन्तु मध्यमम्‌ । एतेषु 
पुष्पप्रकारेषु उत्तमादित्रिविधषुष्पं न पुनः क्रियायोग्यं भूषणार्थं देवोपरिधार्यमित्यर्थः। अपि च परापरपुष्पयोः 
निमल्यिताभावः। 

पुष्पाणामन्यच्चतुःप्रकारकमुक्तमस्ति। आचारादर्शे उपवर्णितास्ते प्रकाराः यथा - उद्याने उत्पादितं 
पुष्पमरण्ये मवं पुष्पं, क्रीतपुष्पं प्रतिग्रहाल्लब्धं पुष्पञ्च ।“ अत्र क्रीतमित्युक्ते धमर्जितधनेन क्रीतमित्यर्थः। 
धमर्जजितधनैः क्रीतैः पुष्यर्यः केशवस्य अर्चनं करोति सः दशपू्वनि्‌ दशपरान्‌ पुरुषान्‌ उद्धारयितुं समर्थो 
भवति। सन्दर्भेऽस्मिन्‌ उल्लेखिते 'पुष्पैधपिरनेवेचैर्वीरक्रयक्रियाकृतैः' इत्यस्मिन्‌वाक्ये वीरक्रयेतिशब्देन 
वीरवद्याज्चाशून्येन विक्रेतुरूपन्यस्तमूल्येन क्रय इति वोध्यते। अन्यथा समित्पुष्पकृशादीनि ब्राहमणेन 
स्वयमाहर्तव्यानि। 

पुष्पाणामूत्तमाधमत्वमुक्तमस्ति यदुद्यानादाहूतं पृष्पमुत्तममारण्यं पुष्पं मध्यमं प्रतिग्रहाल्लब्धं 
पुष्पमधमन्तथा क्रीतं पृष्पमर्धफलप्रदायकं भवति ।“ अतः पुष्पाणि स्वयमाहृत्य देवेभ्यः पितृभ्यः वा देयानीति 
युक्तम्‌ । पुनः हरिपूजने एव गुरुत्वाधिकं प्रद्य ब्रह्मपुराणस्य वाक्योल्लेखेनोपस्थापयति यत्‌ पुष्पाह रणकार्ये 
विचारणायाः नास्ति प्रयोजनम्‌। यथाकथल्विदाहृतैः पुष्पैः हरिपूजनं कर्तव्यमिति विशेषनियमः। 
अरण्यादाहतैर्मूलपत्रफलयुक्तैः यथोपल्धर्वा पुष्पैः केशवस्याभ्यरच्चनया स्वर्गप्राप्तिर्भवति ° अतो येन 
केन प्रकारेण लब्धैः कुसुमैः पूजयेदिति निर्देशः। 
पुष्पाहरणप्रक्रिया 

ग्रन्थकारः नारदपाज्चरात्रस्य उल्लेखेन पुष्पाहरणकालं विशिनष्टि यत्‌ ऊषाकाल एव स्नात्वा 
कायमनोवाक्येषु जपध्यानार्चनादिकार्य समाप्य देवतां मनसि निधाय पृष्पफलादीनामाहरणं कर्तव्यम्‌ ॥५ 
अधिकविलम्बः कालातिलद्भुनं वातिहानिकारकम्‌। दिवसं अष्टधा विभज्य चतुर्थभागे स्थानं कृत्वा पुष्पं 

च्िन्दति चेत्‌ तत्पुष्पं देवता न गृह्णन्ति, तत्‌ काष्टवद्‌ भष्मीभवति । मध्याटनसमये स्नात्वा पुष्पाहरणं न 
कर्तव्यमित्युक्तं तत्र - 
स्नात्वा मध्याह्नसमये न छिन्द्यात्‌ कुसुमं नरः ॥२ 
कीदृशं पुष्पं सफलं निष्फलं वा देयमदेयं वा 
पुष्पप्रदीपे उक्तमस्ति यत्‌ अविज्ञाप्य परारोपितयपुष्पेषु पुष्पाणि आनीय देवं पूजयति चेत्तत्पूजनं निष्फलं 
भविष्यति । इदं तु लघुहारितमतम्‌। परन्तु मनुरब्रवीत्‌ यत्‌ देवार्थं कुसुमं स्तेयमस्तेयं वा भवितुमर्हति ॥ 
पुष्पाणि स्वयमाहरेत्‌ इति याज्ञवल्क्यमतम्‌। 
पुष्पेषु उग्रगन्धीनि अन्यायतनजातानि कन्टकीनि च पुष्पाणि अल्जलिरूपेण न दापयेत्‌। कानि पुष्पाणि 
वृन्तवर्जेन कानि वा सवृन्तेन दातव्यानि इति विषये उक्तमस्ति यत्‌ जवापुष्पं बन्धकं विष्णुक्रान्ता अव्जक 
बकं सन्ध्यारक्तकं मुनिपुष्पकं सेवन्ती पलासं नागकेशरम्‌ एतानि पुष्पाणि सवृन्तानि देयानि, न वृन्तवर्जः। 
अपि च विष्णुक्रान्तां जवां नागकेशरं बन्धकं मन्दारल्व सवृन्तेन समर्च्चयेत्‌ एतेषां पुष्पाणां वृन्तवर्ज्जल्व 
भूगतञ्च न स्पृशेत्‌। परन्तु एतद्धिन्नकसुमेष्वयं नियमः परिहार्यः । तथा - 
शेफालिकाबकुले नैव भूगते न समच्चयेत्‌ । 
मन्दारं भूगतं देयं तस्य काष्ठस्य चन्दनम्‌ ८“ 
पूजायां साधारणतः कानि पुष्पाणि ग्रहणीयानि इति निर्णीयते यथा - 
कमले करवीरे कुमुदे तुलसीद्रयम्‌ । 
जातीयं केतकी दवे कह्लारं चम्पकोत्पले।। 
कुण्डमन्दारपुन्नागपाटला नागचम्पकम्‌ । 
आरश्वधं कणिकारं पावन्ती नवमल्लिका 
सौन्धिकं मरुकण्टं पलासाशोकमल्लिकाः। 
धुस्तूरं सर्जकं वीरमरज्जुरं मुनिपुष्पकम्‌।। 
अन्यान्यपि सुगन्धीनि पत्रपुष्पाणि देशिकेः। 
उपदिष्टानि पूजायामाददीत विचक्षणः । 
एतानि सवण्यिपि पुष्पाणि पूजाविहितानि इति स्वीक्रियते। ग्रन्थकारेण अनाविद्धानि प्रोक्षितानि 
जन्तुवर्जितानि स्वीयोपवनभवानि वा पुष्पाणि हरिपूजने प्रसस्तानीति नरसिंहपुराणस्य वचनमुल्लिख्यते ।*९ 
पूजाविहितपत्राणि 
पुस्तककारेण मन्त्रमहोदध्याख्यपुस्तकादुद्धृत्य पूजाविहितपत्राण्यप्युल्लिख्यन्ते । तव्रोक्तमस्ति यत्तुलसी- 
चम्पक-सरोजिनी-बिल्व-कट्लार-कुखक-कुश-दूर्वा-अपामार्ग-विष्णुक्रान्ता-धातव्री-मणिद्रूमप्रभृतीनां पत्रैः 
सुरार्चनं करणीयम्‌ ।** मद्धराजस्य विल्वस्य बकपुष्पस्य तथा जवादीनां पत्राणि विनिवेदयेदिति 
विष्णुधर्मोत्तिरपुराणस्योद्धुतिरुद्ता तेन ॥८ पुनः पर्युषितेतरैर्निष््छरः प्रोक्षतैर्जन्तुवज्जितिपरर्वा हरिं सम्पूजयितुं 

निर्देशः नरसिंहपुराणस्य पाठमुद्धूत्य ॥५ 

विभिन्नैः पुष्पैः पत्रैर्वा अच्युतस्य पूजनस्य फलं भवति दशसुवरणप्रदानस्य फलसमानम्‌। एतत्परिमितं 
फलं लब्धुं शक्यते माधवाय निवेदितेनैकेन द्रोणपुष्पेण । 
पुष्पाणां परस्परोत्कृष्टता 

यद्यपि देवदेव्योः पूजने वहूविधानि पुष्पाणि विहितानि सन्ति तथापि तेषां पुष्पाणामूत्कृष्टता निकृष्टता 
चापि उल्लेखनीया भवति। माधवाय द्रोणपुष्पस्यैकस्य फलं "दश दत्वा सुवर्णानि यत्फलं तदवाप्नुयात्‌ ' 
इत्युक्त्वा इतः परं पूर्वस्माप्मर्वस्मात्पुष्पात्‌ परं परं पुष्पमत्कृष्टमित्युल्लिख्यते पुस्तककारेण। यथा - 

दरोणपुष्पसहस्राच्च खादिरेकं प्रशस्यते। 
खादिराणां सहप्नेभ्यः शमीपुष्पं प्रशस्यते ।।* 

पुनः शमीपुष्पसहम्रेभ्यो बिल्वपत्रं बिल्वपत्रसहप्रेभ्यो बकपुष्पं विशिष्यते। अनेन प्रकारेण बकपुष्प- 
नन्द्ावर्त-करवीर-श्वेतकरवीर-पलास-कृंशपुष्प-चम्पक-अशोक-शेोवन्ती-कुन्जक-मलि कादीनां क्रमेणोल्लेखः 
क्रियते। 
मासविशेषे पुष्पविशेषा्च्चनम्‌ 

देवपूजायां विभिन्नेषु मासेषु अर्च्चनयोग्यानां विभिन्नानां पुष्पाणां नामान्यपि शास्त्रेषु निर्दिष्टानि 
सन्तीति परिलक्ष्यते। अस्मिन्नवसरे शिवपूजायां निर्दिष्टानि पुष्पविशेषान्युल्लिख्यन्ते। तदनुसारं मासं व्याप्य 
प्रतिदिनं वैशाखमासि पाटलपुष्पेण तथा ज्येष्ठे मासि पद्यपुष्पेण य: शिवार्चनं करोति तस्य 
सर्वकामसिद्धिर्भवति |! तथा आषादे बिल्वकट्लारैः पूजनेन विहितं फलं लमते। एवंक्रमेण नभोमासि 
नवमल्लिकया पूजा महाफलप्रदा, कदम्बैश्चम्पकैए्च पूजा सर्वकामदा, तथा पङ्कजेन मालत्या वा ईशस्य 
पूजा अभ्युदयदायिनी भवति । पुनः कार्तिकि मासि शतपत्रिकया, मार्गशीर्षे नीलोत्पलैः पूजा, पौषे गन्धकैः, 
माघे तु कुन्दकुसुमैः मरुपुष्पेण बकेन च, फाल्गुने शतपत्रैः पूजनेन सर्वयज्ञानां फलं लब्धुं शक्यत इति 
स्कन्दपुराणोद्धृत्या वण्यति पुस्तककारेण ।९ एवं द्रादशमासान्‌ यः कमलैलिङ्घमरच्चयति सः शिवसदृशो 
भवतीति फलं व्यति । 
शिवमालायां प्रयुक्तानि पुष्पाणि 

कीदृशानि पुष्पाणि शिवमालायां प्रयुक्तानि सन्तीत्यपि वर्यति पुस्तककारेण पुराणानां तन्त्राणाज्च 
उद्धृतिभिः सह । देवीपुराणानुसारेण रक्तपुष्पसहस्रेण तथा भविष्यपुराणानुसारेण नीलोत्पलसहम्रेण 
विधिवन्टक्तया शिवं प्रति माल्यप्रदानस्य फलरूपेण श्रीमान्तथा शिवतुल्यपराक्रमः सन्‌ सुदीर्घकालं सुखेन 
जीवति तदुपासकः।२१ 

शिवमालायां पुष्पसंख्याविषये उल्लिख्यते यत्‌ चन्दनाक्तैः सहस्रपुष्पैरथवा अष्टोत्तरसहम्रेण शिवमाला 
ग्रथिता भवेत्‌। माल्यग्रथितपुष्पाणां वर्णनमपि निर्देशितमस्ति। यथा - 

न दद्यात्‌ सर्वरक्ताञ्च सर्वश्वेतं न दापयेत्‌ । 
सर्वपीतं सर्वकृष्णं न देयं मम सुत्रते।।** 
अत्र सर्वदेवेषु तथा सवरस देवीष्वपि त्रिवर्णयुक्तां मालां वर्जयेदिति निर्देश उल्लिख्यते |^ 
शिवेतरसर्वदेवेष्वेकवर्णचतुवर्णमालादानं न दूषणम्‌। परन्तु शिवे द्विवर्णचतुर्व्णमाले देये । 
पुष्पयोजनक्रमः 
मालायां भिन्नव्णनिां पुष्पाणां कीदृशेन क्रमेण ग्रथनं भवतीति निर्देशो ऽप्युद्धृतोऽस्ति यथा - 
श्वेतान्ते रक्तपीतज्च पीतरक्तज्च कृष्णकम्‌ । 
रक्ते कृष्णं न दद्यात्तु श्वेते पीतं न दापयेत्‌ ।।९ 
अर्थात्‌ मालायाः प्रान्तभागे श्वेतपुष्पाणि ततः रक्तवर्णपुष्पाणि ततः पीतवर्णानि पुष्पाणि, रक्तपीतयोः 
परं कृष्णवणपुष्पाणि ग्रथितानि, रक्ते अर्थात्‌ रक्तान्ते कृष्णं श्वेते ए्वेतान्ते च पीतं न दद्यादिति | 
मालापरिमाणम्‌ 
मालायाः दर्घ्यं कियत्परिमाणं भवतीति विषये विस्तृतं वर्णनमृपस्थाप्यते पुस्तककारेण । तत्र कण्ठमाल्यं 
द्विगुणं वाहुपरिमाणं तथा शिरोमाल्यं वाहुपरिमाणस्य चतुर्गुणं भवति । विल्वपत्रकृते माल्ये पत्रसंख्या न 
परिमिता अस्ति। हस्तमानेन अष्टोत्तरशतं हस्तपरिमाणं तत्कु्यादिति निर्देशः।८ प्रसद्धैऽस्मिन्‌ शिवाय 
चतुर्दश्यान्तथा अष्टम्यां प्रदत्तायाः बिल्वमालायाः शतहस्तमिततुलसीमालायाश्च शमं फलं वर्णितमस्ति |“ 
अनन्तरमुक्तमस्ति यत्‌ पुष्पफलतोयपत्रादिभिर्देवपूजने यदनन्यफलं लब्धं शक्यते तत्र भक्तिरेव कारणम्‌ ।*° 
पूजायां विवर्जितानि पुष्पाणि 
सर्वेषां देवानां सवसिं देवीनां वा न सर्वाणि पुष्पाणि प्रियाणि भवन्ति। प्रियपुष्पाणां वर्णनप्रसद्धे 
उक्तमस्ति यत्‌ मुकुलः अपक्कफलमतिपक्कं फलमेतानि देवाय न देयानि । पुनः कर्कन्धुपत्र-तगर-विभीतक- 
सर्ज-वन्धुक-कुन्दो-युथिका-मदन्तिका-श्वेतापराजिता-मालती-केतकीप्रभूृतीनि पुष्पाणि निषिद्धानि भवन्ति ॥*५ 
देवपूजायां कानिचित्‌ पुष्पाणि विवर्जितानीति विषयमधिकृत्योच्यते यत्‌ वामहस्तधृतं पुष्पं सदा 
परिवर्जनीयं भवति ।९ एतदतिरिच्य तादृशं पुष्पं यत्‌ हस्तात्‌ प्रस्खलितं कषितौ पतितं पादयोः लग्नं मूर्ध्निगतं 
मूध्निधृतं वा तथा नाभेरधो वसने धृतं तत्पुष्पं वर्जनीयं भवति । पुनः जलैरपहतं वातेन धूर्णितज्च विवर्जितं 
भवति ।** मन्त्रमहोदधावुक्तानुसारेण - 
केशकीटापविद्धानि शीरणपर्युषितानि च। 
स्वयपतितपुष्पाणि त्यजेदुपहतानि च।॥** 
वामहस्तधृतं पुष्पं सदा वर्जनीयं भवति। केशवस्य अर्चनायामूग्रगन्धीनि पुष्पाणि वर्जनीयानि। अथ 
कुन्दपुष्पेण सूर्यस्य तथा तुलस्या गणाधिपस्य पूजा न करणीया इति बाराहीतन्त्रादुद्धत्योल्लेखितमस्ति 
पुस्तककारेण । शिवाय कृन्दपुष्पं देव्यै अर्कमन्दारौ तथा भानवे पीतकं तगरं न देयम्‌। "मुकुले नाचयेदेवमपक्कं 
न निवेदये" दिति सूर्यपूजायां मुकुलानान्तथा अपक्कफलानां निवेदनं निषिद्धमस्ति।*“ पुनः विष्णुपूजने 

अक्षतानां विनायकस्य अर्थात्‌ गणेशस्य पूजने तुलस्याः दुगपूजने दूवयिास्तथा रविपूजने बिल्वपत्रस्य 
विर्वर्जनमुक्तमस्ति। 
नाक्षतेर्चयेद्‌ विष्णुं न तुलस्या विनायकम्‌ । 
न दर्व्वया यजेहूर्गा बिल्वपत्रर्दिवाकरम्‌ ।।*९ 
कमलाया अर्थात्‌ लक्ष्मीदेव्याः पूजयां द्रोणपुष्पं न शस्यते। सरस्वत्यै च वन्धुजीवं द्रोणपुष्पन्व न 
दापयेत्‌।* कालिकापूजायां कट्लारं क्निण्टीं मन्दारं द्रोणपुष्पं शिरीषं मुनिपुष्पञ्च वर्जयितुं निर्हेशः प्राप्यते। 
त्रिपुरापूजने तु तुलसी सर्वदैव वर्जनीया। अपि च देवी चण्डिका तुलसीघ्ाणमात्रेणैव क्रुद्धा भवतीति 
कालीतन्त्रवचनमूल्लिख्यते ग्रन्थकारेण ॥*८ 
पुनः श्राद्धकर्मणि जवा-ज्ञिण्टी-काश-कुरुन्टकप्रभूतीनि पुष्पाणि वर्जनीयानि भवन्तीति 
ब्रह्माण्डपुराणोक्त-विधानमुक्तमस्ति।** साधारणतः श्राद्धकर्मणि रक्तपुष्पाणि वर्जनीयानि। परन्तु 
जलोदटधवानि रक्तपुष्पाण्यपि विशेषतः दातुं शक्यन्ते । 
देवदेवीपितृणाज्च प्रियपुष्पाणि 
देवानां देवीनाज्च प्रियपुष्पाणामुल्लेखनमपि प्राप्यतेऽस्मिन्‌ पुस्तके यत्‌ श्वेतवर्णं रक्तवर्णञ्च पुष्पं 
हरेरिष्टं पुष्पं रविगणेशयोस्तु रक्तं पुष्पमिष्टं भवति।*“ सूर्यस्य तगरं देवीनामर्कमन्दारौ तथा गणेशस्य 
सूर्यस्यापि रक्तपुष्पमतिप्रियमित्युक्तमस्ति।** विष्णवे प्रदत्तस्य पद्धुजस्य मालायाः तुलसीमालायाः 
बिल्वपत्रमालायाश्च पलं व्यति अगसूत्यसंहिताम्‌ उद्धृत्य । कार्तिकमासि विष्णुमृटिष्य प्रदत्ता पटु सूत्रप्रसर्जिता 
मालतीमाला पापक्षयकृतेत्युच्यते । जातीपुष्पसहप्रेण सुशोभनां मालां ग्रथित्वा विधिवद्भक्त्या विष्णुपूजनस्य 
फलरूपेण सुदीर्घकालं विष्णुतुल्यपराक्रमः सन्‌ जीवितुं शक्यते । पुनः दमनकपुष्पस्य माला भगवतः 
परमप्रीतिकारिणी भवति। शुष्का पर्युषिता वा सा माला न दृष्या भवति ।** कार्तिकमासि केशवमूदिष्टया 
मूनिपुष्पमालया अश्वमेधफलं लब्धुं शक्यते ।** भैरवीसुन्दरीकालिकादीनान्तु तुलसीवर्जिता पूजा 
विशिष्टफलदायका भवति । कालिकापुराणोक्तानुसारेण उल्लिख्यते पुस्तककारेण यत्‌ बकुल-केशर-करवीर- 
कुरुण्टक-अर्कपुष्प-दभडिकुर-बन्धुक-कमलादीनि पुष्पाणि देव्या अम्बिकाया अतिप्रियाणि। देव्यै अर्पितया 
मालयैकया ब्रह्महत्यादिकं पापमपि विमोचयितुं शक्यते इत्युक्तमस्ति ।“ मलिकोत्पल--पुन्नाग-चम्पकाशोक- 
कर्णिकारःद्रोणपुष्प-करवीरादिपुष्पविशेषं भक्तिश्रद्धासहयोगेन पुण्यार्थं यः चण्डिकायै प्रयच्छति तस्य 
सर्वकामसिद्धिर्भवति |“ 
श्राद्धकर्मणि प्रयुक्तानां पुष्पाणां मासविशेषे प्रयोगः अपि निर्दिश्यते। यथा - 
तुलसी चम्पकं सस्तमाषाढे जलजानि च। 
श्रावणे मालतीपुष्पं भाद्रे कोकनदं तथा।। 
आश्विने युवहां दद्यात्‌ कार्तिकि राजचम्पकम्‌ । 
तुलसी मार्गशीर्षे तु माघे माच्यप्रशस्यते।। 

पौषे दूर्वा तथा माध्यं फाल्गुने च प्रशस्यते ।।*° 
स्मृतिसागरे उल्लेखितानुसारेण अगसत्यं भुंगराजः तुलसी शतपत्रिका चम्पकं तिलपुष्पल्च षडेते 
पितृवल्लभाः। तुलसीदलैः पिण्डार्चने पितृणां सन्तुष्टिः मार्कण्डयपुराणोक्तदिशा उल्लिख्यते यथा - 
पितूपिण्डाचर्न श्राद्धे यः कुयत्तुलिसीदलेः। 
प्रीणिताः पितरस्तेन यावच्चन्द्रा्कमेदिनी ।।*“ 
देवदत्तपुष्पादीनां निमल्यकालम्‌ 
देवेभ्यो देवीभ्य यानि खलु पुष्पाणि पत्राणि च देयानि तेषां निमर्ल्यकालमपि उक्तवानस्ति पुष्प्रदीपे। 
तदनुसारेण दत्तमात्रं हरेः पुष्पं निमरल्यं भवति । जातीपुष्पस्य निमर्ल्यिता प्रह रपर्यन्तं करवीरस्य चाहर्निशम्‌। 
प्रतिमादेः करवीरमहोरात्रमपसारणीयम्‌। तुलसी सर्वदा शुद्धा तथा बिल्वदलानि च।*“ पुनः माल्येषु 
जवाबकुलमालायाः निमल्यिं सार्द्मासके, अनुक्तकालविशेष पुष्पादीनां निमल्यिता गन्धापगम एव । 
पुनः तुलसीपत्राहरणस्य नियमो मन्त्रश्च उल्लिख्यते ग्रन्थकारेण । तत्र संक्रान्तौ पक्योरन्ते 
तुलसीपत्रग्रहणस्य दोषः निर्दिश्यते यथा - 
संक्रान्तौ पक्षयोरन्ते द्वादश्यां निशिसन्ध्ययोः। 
येश्छिन्नं तुलसीपत्रं तेश्छिन्नं हरिमस्तकस्‌।।^" 
तुलसीग्रहणसमये उच्चारणीयो मन्त्रोऽपि पद्मपुराणाद्‌ उल्लिख्यते यथा - 
ओम्‌ तुलस्यमृतनामासि सदायं केशवगप्रिये। 
केशवार्थ चिनोमि वां वरदा भव शोभने।। 
तदर्द्धं सन्तु वे नित्यं पूजयामि यथा हरिम्‌ । 
तथा कुरु पवित्राद्धि कलौ मलविनाशिनि । ॥** 
अनेन प्रकारेण उपर्युल्लेखिताः सर्व एव विषया अतीवसृष्ष्मदष्ट्या सरसभाषया आकर्षकरूपेण 
उपस्थाप्यन्ते पुस्तककारेण। 
उपसंहारः 
प्राचीनकालादेव मानवाः धर्मकार्येषु प्रवर्तिता इति परिलक्षयन्ते। देवानां पितृणाञ्च पूजोपासनायां 
श्राद्धकर्मसु वा पुष्पपत्रफलादीनां सम्यकप्रयोगेण वाज्छासिद्धिरन्यथा असिद्धि अपूर्णसिद्धिर्वेति विश्वासो 
विद्यते जनमनसि। अतः पुष्पपत्रफलादीनां सम्यगज्ञानमतीव प्रयोजनीयम्‌। कानि पुष्पाणि ग्रहणीयानि 
कानि विवर्जनीयानि कस्य देवस्य कस्या देव्याः वा कानि पुष्पाणि प्रियानि कानि चाप्रियानि कस्मिन्‌ 
कर्मणि केषां पुष्पादीनां प्रयोजनमित्यादीनां ज्ञानं आवश्यकम्‌। तदैव उपासकाः अभीष्टं फलं तथा सन्तुष्टं 
लब्धुं शक्तुवन्ति। महादेवशमख्यातानन्ताचार्येण विरचिते पुष्पप्रदीपाख्ये पुस्तकेऽस्मिन्‌ एते विषया 
अतिविस्तृततया निर्दिश्यन्ते । ग्रन्थकारेण विभिन्नप्रसङद्धानामुत्थापनकाले येभ्यः ग्रन्थेभ्य उद्धूतयः संगृटयन्ते 
तेषु प्रायः सर्वं एव ग्रन्थाः सुप्राचीनाः निर्भरयोग्याण्च । अतः तस्य पुस्तकमिदमपि निर्भरयोग्यं गुरुत्वपूर्ण 


तथा मानसिकसुखसमृद्धिकारकमिति प्रतीयते। 


91^21^^11 


रिष्पण्यः 
१. महोदेवशमख्यातानन्ताचार्यविरचितः पुष्पप्रदीपः, ग्रन्थगारान्तर्भुक्तिसंख्या - नलबारी-के एस्‌ एस्‌ एस्‌ 
(कामरूप संस्कृत-सन्जीवनी सभा), ७२ (ए) 
२. तत्रैव, पत्रसंख्या १ (ख). पंक्तिसंख्या १ 
३. तत्रैव, १ (ख). २ 
४. तत्रैव, १ (ख). ३ 
५. तत्रैव, १ (ख). ५ 
६. सौवर्णन्तु परं प्रोक्तमपरं चित्रवस्त्रकम्‌ । 
वृक्षगुल्मलतापुष्पमुत्तमं परिकीर्तितम्‌ ।। 
अधमं पत्रतोयादि मध्यमन्तु फलात्मकम्‌ । तत्रैव, २ (क). २ 
७. न निमर्ल्यं भवेत्तावत्‌ स्वर्णरूप्यविभूषणम्‌।। तत्रैव, २ (क). ५ 
८. आरामेत्पादितं पुष्पमारण्यं क्रीतमेव च। 
तथा प्रतिग्रहाल्लन्धं पुष्पमेतत्‌ चतुर्विधम्‌ ।। तत्रैव, २ (क). ७, ८ 
९. उत्तमं कृतमारामादारण्यं मध्यमं स्मृतस्‌। 
अधमं प्रतिग्रहाल्लब्धं क्रीतज्चार्धफलप्रदम्‌।। तत्रैव, २(ख).१ 
१०. यथा कथच्चिदाहूत्य कुसुमैः पूजयेद्धरिम्‌ । 
नाकपृष्ठमवाप्नोति नात्र कार्यविचारणा।। 
अरण्यादाहतैः पुष्पैः मूलपत्रफलान्वितेः। 
यथापलब्धैः सततमभ्यर्च्य केशवं विभूम्‌।। तत्रैव, २ (ख). ३,४ 
११. ब्राह्मान्मुहूत्तदारभ्य प्राख्यामं विप्रसाधकः। 
जपध्यानार्चनस्तोत्रैः कायवाङ्मनसंयुतेः ॥ 
अतिगच्छेत्‌ प्रसन्नात्मा देवतागतमानसः। 
ततः पुष्पफलादीनामुत्थायाज्जनमाचरेत्‌ ॥ तत्रैव, २ (ख). ४,५ 
१२. तत्रैव, २ (ख). ८ 
१३. तत्रैव, २ (ख). ९,१० 
१४. तत्रैव, ३ (क). ३,४ 
१५. तत्रैव, ३ (क). ४-६ 
१६. आपर्युषित निषे: प्रोकितेर्जन्तुवनज्जितिः। 
आत्मारामोद्धुवेवपि पुष्पैः सम्पूजयेद्धरिस्‌॥ तत्रैव, ३ (क).११, ३ (ख).१. 
१७. तत्रैव, ३ (क)९, १० 
१८. तत्रैव, ३ (क).११ 
१९. तत्रैव, ४ (ख). ५ 


114 


०. तत्रैव, ४ (ख). ५ 
२१. तत्रैव, ८ (ख).९ 
२२. तत्रैव, ८ (ख). ९-११, ९ (क). 
३. तत्रैव, ९ (क). ४.५ 
२४. तत्रैव, ९(क). ८ 
५. तत्रैव, ९ (क). ८,९ 
२६. तत्रैव, ९ (क). ११ 
७. तत्रैव, ९ (ख).१ 
२८. तत्रैव, ९ (ख). १, २ 
२९. तत्रैव, ९ (ख). ५,६ 
३०. तस्मात्पुष्पेः फलैस्तोयेः पत्रैरपि च यत्फलम्‌ । 
तदन्तफलं ज्ञेयं भक्तिरेवात्र कारणम्‌ ॥ तत्रैव, ९ (ख).७ 
३१. तत्रैव, ९ (ख). ८-११, १० (क).१ 
३२. तत्रैव, १२ (क). ५ 
३३. तत्रैव, १२ (क). ४,५ 
३४. तत्रैव, १२ (ख) ८. 
३५. तत्रैव, १२ (क).९ 
३६. तत्रैव, १२ (क) २२ 
३७. तत्रैव, १२ (ख). १० 
३८. तत्रैव, ११ (ख). ५ 
३९. तत्रैव, १३ (ख). ६ 
४०. तत्रैव, १२ (ख).८ 
४१. तत्रैव, १२ (ख).१० 
४२. तत्रैव, ६ (ख). ११,७८(क).१-३ 
४३. तत्रैव, ७ (क). २,३ 
४४. तत्रैव, ७ (क). ४,५ 
४५. ब्रह्महत्यादिकं पापं माल्येनैकेन नश्यति ॥ तत्रैव, १० (ख). ७ 
४६. तत्रैव, १० (ख), ९ 
४७. तत्रैव, १३ (ख). १,२ 
४८. तत्रैव, २३ (ख). ८,९ 
४९. तत्रैव, ६ (ख). १,२ 
५०. तत्रैव, ६ (क). ९ 
५१. तत्रैव, ९ (ख). १,२ 


1193 


